



## سوال

(17) قبروں والی مسجد میں نماز کی شرعی حیثیت

## جواب

السلام علیکم ورحمۃ اللہ وبرکاتہ

ہمارے علاقے میں ایک جامع مسجد ہے۔ جمعہ کے دن اس مسجد کے ساتھ میلہ بھی لگتا ہے تاہم اس مسجد میں سات قبریں بھی ہیں کیا ایسی مسجد میں نماز ادا کرنا جائز ہے۔ (فضل جمیل، حال ساکن متحدہ عرب امارات)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

ایسی مسجد میں جہاں قبریں ہوں وہاں نماز ادا کرنے سے اجتناب کرنا چاہیے قبروں والی جگہ یا قبروں کی طرف منہ کر کے نماز ادا کرنے کے متعلق اولاً کچھ احادیث صحیحہ تحریر کرتا ہوں پھر ان کا نتیجہ۔

عائشہ رضی اللہ تعالیٰ عنہا سے مروی ہے کہ ام حبیبہ رضی اللہ تعالیٰ عنہا اور ام سلمہ رضی اللہ تعالیٰ عنہا نے نبی کریم صلی اللہ علیہ وسلم کو جب جیشہ میں موجود ایک گرجے اور اس میں لگائی ہوئی تصویروں کا ذکر کیا تو آپ صلی اللہ علیہ وسلم نے فرمایا:

"ان اولئک اذ کان فیم الریح الصالح فانت یوم علی قبرہ منجد او عذرا فیکتکت الصور فاکتکت شرا ان تلحق عند اللہ فیم النبیاتہ"

(بخاری کتاب الصلاة (427) مسلم کتاب المساجد و مواضع الصلاة (528) نسائی کتاب المساجد (703)

"بے شک جب ان میں کوئی نیک آدمی مرجاتا تو اس کی قبر پر مسجد بنالیتے اور اس میں تصویریں بناتے یہ لوگ مخلوق میں سے اللہ کے ہاں قیامت والے دن بدترین ہوں گے۔"

عائشہ رضی اللہ تعالیٰ عنہا سے مروی ہے کہ رسول اللہ صلی اللہ علیہ وسلم نے فرمایا:

"لئن اللہ انصروا انصاری انصروا فیم ربنا تم سنائیہ"

(بخاری کتاب الجنائز (1390) مسلم کتاب المساجد و مواضع الصلاة (529)

"اللہ تعالیٰ یہود و نصاریٰ پر لعنت کرے کہ انہوں نے اپنے نبیوں علیہ السلام کی قبروں کو مسجد میں بنالیا۔"

ابو ہریرہ رضی اللہ تعالیٰ عنہ فرماتے ہیں کہ رسول اللہ صلی اللہ علیہ وسلم نے فرمایا:

((قال اللہ ایسوا تمجداً وقرآناً تم مساجد))

(مسلم کتاب المساجد ومواضع الصلوة (530))

"اللہ یہودیوں کو تباہ کرے جنہوں نے اپنے نبیوں کی قبروں کو مسجدیں بنا لیا۔"

جندب رضی اللہ تعالیٰ عنہ سے مروی لمبی حدیث میں ہے کہ رسول اللہ صلی اللہ علیہ وسلم نے اپنی موت سے قبل بیان فرمایا:

{الآن مکان فیکم کاؤنصحنون تمجراً بنیا تم وضا یحرم مساجد کا تمجروا التمجور مساجد فانی تا کم عن دکت}

(صحیح مسلم کتاب المساجد ومواضع الصلوة (532))

"خبردار! جو لوگ تم سے پہلے تھے (یہود و نصاریٰ) وہ اپنے نبیوں اور نیک لوگوں کی قبروں کو مسجدیں بنا لیتے تھے۔ خبردار! تم قبروں کو مسجدیں نہ بنانا میں تمہیں اس کام سے روکتا ہوں۔"

ان احادیث سے معلوم ہوا کہ قبروں پر مسجدیں بنانا شرعاً حرام و ممنوع ہے تو ایسی مساجد میں نماز ادا کرنا بالادبی منع ہے۔ اس کو اس مثال سے سمجھیں کہ شراب کی خرید و فروخت منع ہے اور اس حرمت کے اندر شراب پینے کی حرمت موجود ہے۔ کیونکہ شراب کی خرید و فروخت وسیلہ ہے اور اس کا مقصد شراب نوشی کرنا ہے اور شرعی اصول یہ ہے کہ وسیلہ کی حرمت اس وسیلہ کے مقصد کو بھی شامل ہوتی ہے۔

اسی طرح مسجد بنانا وسیلہ ہے اور ان کا مقصد نماز ادا کرنا ہے۔ جب قبروں پر مسجدیں بنانا حرام ہے تو ان مساجد کے اندر نماز ادا کرنا بھی حرام ٹھہرے گا۔ مسجدیں بنانے کا حکم جب شریعت نے دیا ہے تو اس ضمن میں نماز پڑھنے کا حکم بھی موجود ہے کیونکہ مسجد بنانے کا مقصد نماز ادا کرنا ہی ہوتا ہے۔ اسی لیے امام ابن حزم رحمۃ اللہ علیہ نے المحلی 4/27 میں امام احمد رحمۃ اللہ علیہ سے نقل کیا ہے کہ انہوں نے فرمایا:

(من صلی فی مقبرة اولی قبر اعدا ہا)

"جس نے قبروں والی جگہ یا قبر کی طرف نماز ادا کی، وہ اپنی نماز کو ضرور لوٹائے۔"

ابو ہریرہ الغنوی رضی اللہ تعالیٰ عنہ نے کہا: میں نے رسول اللہ صلی اللہ علیہ وسلم کو فرماتے ہوئے سنا:

"لا تمجروا علی التمجور ولا تمشوا اینتا"

(صحیح مسلم کتاب الجنائز باب النبی عن الجوس علی القبر والصلوة علیہ (972) مسند ابی یعلیٰ (1514) 3/83 اسد الغابہ 4/255 مسند احمد 4/135 ترمذی کتاب الجنائز (1052) البوداود کتاب الجنائز (3229) نسائی کتاب الصلوة باب النضح عن الصلوة الی القبر 2/67 (759) صحیح ابن خزیمہ (793، 794) صحیح ابن حبان (2311))

"قبروں کی طرف نماز ادا نہ کرو اور نہ ان پر ٹھہرو۔"

ابوسعید خدری رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

(الارض منہما تمجوراً لمتبرئۃ وناجیۃ)

(ترمذی البواب الصلاة (317) 1/341 البوداود کتاب الصلوۃ (492) ابن ماجہ کتاب المساجد (745) مسند احمد 3/83 سنن دارمی کتاب الصلوۃ (1397) کتاب الام  
1/1492 ابن خزیمہ (791) ابن حبان (338، 339) مستدرک حاکم (1/251)

"ساری زمین مسجد ہے سوائے قبروں والی جگہ اور حمام کے۔"

اس حدیث کو ابن خزیمہ، ابن حبان، حاکم اور ذہبی رحمۃ اللہ علیہ نے صحیح کہا ہے۔ بعض ائمہ نے اسے معلل قرار دیا ہے لیکن صحیح یہ ہے کہ مرسل اور موصول دونوں طرح سے مروی ہے اور موصول بیان کرنے والا راوی ثقہ ہے۔ جب مرسل و موصول کا جھگڑا ہو تو حکم موصول کا ہوتا ہے ملاحظہ ہو شرح مسلم للنوی 1/256، 282، 472 اور 40/2 اور جلد 282 میں امام بخاری و مسلم کا بالخصوص ذکر ہے کہ مرسل و موصول میں جب جھگڑا ہو تو ان ائمہ کے نزدیک حکم موصول کا ہوگا۔ اس طرح علاقہ عراقی نے شرح الفیہ 1/83 میں یہی بات لکھی ہے۔

انس بن مالک رضی اللہ تعالیٰ عنہ سے مروی ہے کہ:

«ان تعلی صلی اللہ علیہ وسلم نمی ان یطعی علی الجنازین المنور»

(موارد النظم کتاب المساجد (345) مسند بزار (441، 442، 443) بحوالہ کتاب الجنائز 1/270 امام بیہقی رحمۃ اللہ علیہ فرماتے ہیں: رواہ البزار ورجالہ رجال الصحیح اس حدیث کو امام بزار نے روایت کیا ہے اور اس کے راوی صحیح کے راوی ہیں۔

مجمع الزوائد 2/30 طبرانی اوسط (5627) 6/293 کتاب المعجم لابن الاعرابی (2334) 3/1082 (2330) 3/1081 - اس کا ایک شاہد عبداللہ بن عمرو رضی اللہ تعالیٰ عنہ سے صحیح ابن حبان میں موجود ہے۔ موارد النظم (342) التلخیص البحر 1/277 اور دوسرا شاہد علی رضی اللہ تعالیٰ عنہ سے البوداود (490) بیہقی 2/1451 التلخیص البحر 1/277 میں موجود ہے۔

"نبی کریم صلی اللہ علیہ وسلم نے قبروں کے درمیان نماز پڑھنے سے منع کیا ہے۔"

عبداللہ بن عمرو رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

(انظروا من صلا محمد بنی محمد ولا تتجروا فحورا)

(بخاری کتاب الصلوۃ (432) کتاب التہجد (1187) ترمذی البواب الصلوۃ (451) مسلم کتاب صلوۃ المسافرین وقصرھا (208، 209) مسند احمد، 2/1606، 123، البوداود کتاب الصلوۃ نسائی قیام اللیل (1597) ابن ماجہ کتاب اقامۃ الصلوۃ (1377)

"اپنی نمازوں کا کچھ حصہ گھروں میں ادا کیا کرو۔ انہیں قبرستان نہ بناؤ۔"

ابوہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

(( لا تجلوا يوم نقيم مقام إبران الشيطان ينغص من البيت الذي تقرأ فيه سورة البقرة ))

(مسلم کتاب صلاۃ المسافرین وقصرھا (1/539(780))

لپنے گھروں کو قبرستان نہ بناؤ۔ بے شک شیطان اس گھر سے بھاگتا ہے جس میں سورہ بقرہ پڑھی جاتی ہے۔"

ان احادیث سے معلوم ہوا کہ قبروں والی جگہ پر نماز پڑھنے سے منع کیا گیا ہے اور حدیث ابن عمر و ابی ہریرہ رضی اللہ تعالیٰ عنہ میں جو گھروں کو قبرستان بنانے سے منع کیا ہے اس کی وجہ یہ معلوم ہوتی ہے کہ قبروں والی جگہ پر نماز نہیں پڑھی جاتی اور نہ ہی قرآن پڑھا جاتا ہے۔ اس لیے تم گھروں کو قبرستان نہ بناؤ بلکہ نفل نمازیں گھروں میں پڑھ لیا کرو تاکہ یہ قبرستان نہ بنیں۔

امام سیوطی رحمۃ اللہ علیہ حاشیہ نسائی میں فرماتے ہیں کہ "وَلَا تَسْجُدُوا قُبُورًا" کا مضموم امام کرمانی نے یہ ذکر کیا ہے کہ انہیں قبروں کی طرح نہ بناؤ کیونکہ قبروں میں نماز نہیں پڑھی جاتی۔ (نسائی مع حاشیہ سیوطی و سندھی 219/3) دار المعرفہ بیروت

اور اسی مقام پر علامہ سندھی رحمۃ اللہ علیہ رقم طراز ہیں :

"ای کا لیتبر فی الخلو عن ذکر اللہ والصلوۃ"

"گھروں کو قبروں کی طرح نہ بناؤ جہاں اللہ کا ذکر اور نماز نہیں ہوتی۔"

ان احادیث میں قبروں والی جگہ پر نماز پڑھنے کی ممانعت عام ہے خواہ قبر دائیں طرف ہو یا بائیں طرف آگے ہو یا پیچھے اس لیے کہ منہ کی حدیث عام ہے۔ اور جب تک عموم کی تخصیص کتاب و سنت کی کسی دلیل سے نہ ہو تو عام کی دلالت باقی رہتی ہے۔ امام ابن تیمیہ رحمۃ اللہ علیہ (الاختیارات العلمیہ 25 بحوالہ کتاب الجنائز) میں فرماتے ہیں :

"قبر والی جگہ میں اور نہ ہی قبر کی طرف نماز صحیح ہوتی ہے اور اس سے ممانعت کی وجہ سے شرک کا ذریعہ بند کرنا ہے ہمارے بعض اصحاب نے یہ بات ذکر کی ہے کہ ایک یا دو قبریں نماز سے مانع نہیں اس لیے کہ ان پر مقبرہ کا لفظ نہیں بولا جاتا۔ مقبرہ تین یا تین سے زائد قبروں کو کہتے ہیں۔ امام احمد رحمۃ اللہ علیہ اور ان کے عام اصحاب میں یہ فرق نہیں ہے بلکہ ان کا مانع ہے۔ اور یہی بات درست و حق ہے اور مقبرہ ہر جگہ ہے جس میں قبر بنائی جائے نہ کہ قبروں کا مجموعہ۔"

ہمارے اصحاب نے کہا ہے قبروں کے ماحول میں ہر وہ جگہ جو مقبرہ کے نام کے تحت آتی ہے اس میں نماز نہ پڑھی جائے۔ یہ بات اسے متعین کر دیتی ہے کہ نماز کی ممانعت ایک قبر کو بھی شامل ہے۔

قرآن و سنت کے مذکورہ بالا دلائل اور ائمہ محدثین کی توضیحات سے معلوم ہوا کہ قبروں والی جگہ پر نماز نہیں ہوتی اور اگر زیادہ قبریں نہ ہوں ایک ہی قبر ہو تو وہ بھی درست نہیں۔

حدیث ما عندی واللہ اعلم بالصواب

## آپ کے مسائل اور ان کا حل

جلد 2 - کتاب الصلاۃ - صفحہ نمبر 150



## محدث فتویٰ